

# Изучаем кабардинский язык

**Занятие №67**

# Си махуэр

- Сэ систудентц. Махуэ къэс еджап1эм сок1уэ. Абы **къыхэк1к1э** пцэдджыжк1э сэ жьыуэ сыкъотэдж. Сыхьэтыр блым сыкъотэджри ф1ыуэ слъагъу музыкэр **щ1ызогъанэ**. Музыкэм **седа1уэурэ** дакъыкъэ пщык1утхук1э зарядкэ сощ1. Ит1анэ зызотхьэщ1 е **зызогъэпск1**, си **жьак1эр соупс**, си дзэхэр сольэщ1, си щхьэцыр **сожъ**.
- Сыхьэтыр блырэ дакъыкъэ пл1ыщ1ым пцэдджыжышхэ сошхэ. Ит1анэ зызохуапэри еджап1эм сок1уэ. Абы сыхьэтих-блык1э сыщы1эщ. Еджап1эм шэджагъуашхэ сыщошхэ.

Иужьк1э библиотекэм е университет лабораториехэм сыщолажьэ. Сыхьэтитхум унэм сыкъок1уэж. Зы сыхьэт хуэдэк1э **зызогъэпсэху**, пщыхьэщхьэшхэ сошхэ. Унагъуэм **сэбэп сыщохъу**. Иужьк1э **лэжьигыгъэ гуэрхэм солэжь**, зыгуэрхэм соджэ, **зэзэмызи** телевизорым соплъ. **Псом хуэмыдэу** спортивнэ передачэхэр сигу ирохъ. Соплъ футболым, хоккейм, боксым, **нэгъуэщ1хэми**. Си ныбжьэгъухэм я гъусэу зэзэмызи къалэм, паркым **къыщызок1ухь**. Тхьэмахуэм т1эу тренировкэ сок1уэ.

Жэщ **къэск1э** сыхьэт пщык1уз **нэужьым** **согъуэлъыж**. Тхьэмахуэр адрей махуэхэм **ещхьктым**.

# **Упщ1эхэм къеджэн, жэуап етын.**

- Студент щ1алэр сыхьэт дапщэм кьэтэджрэ?
- Музыкэм еда1уэурэ сыт щ1алэм ищ1эр?
- Сыхьэт дапщэм пщэдджыжьышхэ шхэрэ ар?
- Щ1алэр дэнэ шэджагъуашхэ здэшхэр?
- Сыхьэт дапщэк1э щы1э ар еджап1эм?

# Упщ1эхэр нэгъэсыжын

- Сыт пщыхьэщхьэм ...?
- Сыт хуэдэ спортивнэ ...?
- Хэт и гъусэу ...?
- Дэнэ тхьэмахуэм ...?
- Сыхьэт дапщэм ...?

# Учимся задавать вопросы во втором лице.

- Сыхьэт дапщэм укъэтэджрэ, ...?
- Уэ-щэ, ...?
- Пщэдджыжьым сыхьэт дапщэм ушхэрэ,  
....?
- Уэ-щэ, ...?
- Сыт пщэдджыжьк1э пшхыр, ...?
- Уэ-щэ, ...?



# **Составить рассказ о себе с опорой на следующие слова и словосочетания.**

- жьыуэ/нэхъ гувауэ сыкъотэдж
- зызотхьэщ1
- зызохуапэ
- пщэдджыжьышхэ/шэджагъуашхэ сошхэ
- лэжъап1эм сок1уэ
- махуэ псок1э
- сыкъок1уэж
- сопщаф1э



\*Фыпсэу!

Узыншэу фыщыт!